



HAL LUQA

MINUTI - LAQGĦAT TAL-KUNSILL

It-TMIEN' KUNSILL

SEDUTA NRU. 15 – IL-ĦAMIS 3 TA' SETTEMBRU 2020

Il-Kunsill iltaqa' fl-uffiċċju amministrattiv tiegħu fiċ-Ċentru Ċiviku fi 174, Triq il-Ġdida, Luqa Il-Ħamis 3 ta' Settembru 2020 fis-17:30pm.

Preżenti:	John Schembri Eric Camilleri Maria Magri Frederick Aquilina Victor Caruana Lucia Massa	Sindku Kunsillier Kunsilliera Kunsillier Kunsillier Kunsillier
Uffiċċjali Preżenti	Michael Portelli	Segretarju Eżekuttiv
Skuzat	Kearon Bruno	Viċi Sindku

1. QARI TAL-ITTRI TAL-APOLOĠIJI

- 1.1 Is-Segretarju semma li l-Viċi Sindku jinsab indispost minħabba impenji oħra fuq il-laqqgħa tal-lum. Is-Segretarju semma wkoll li l-Kunsillier Caruana kien infurmah li se jittardja xi ftit għall laqqgħa tal-lum.
- 1.2 Is-Segretarju semma li jrid jagħmel korrezzjoni dwar l-attendenza fil-laqqgħa preċedenti fejn ja' biha.

2 KONSIDERAZZJONI U APPROVAZZJONI TAL-MINUTI

- 2.1 Il-minuti ġew approvati mill-Kunsilliera Lucia Massa u ssekondati mill-Kunsilliera Maria Magri.

3. KOMUNIKAZZJONI MIS-SINDKU

- 3.1 Is-Sindku ressaq email fuq l-inizjattiva Premju Soċjeta Ġusta biex naraw bħala Kunsill nistgħux napplikaw għaliha.

Il-Kunsillier Caruana daħal għall laqqgħa tal-Kunsill fis-17.40 pm.

- 3.2 Is-Sindku ressaq applikazzjoni għall Premju Anzjanita Attiva biex naraw jekk hemmx xi persuni li nistgħu ninnominaw għall dan il-premju. Il-Kunsillier Caruana semma lill-Sister Mary li kienet mal-komunita tas-Sorijiet ta' San Franġisk, Ħal Luqa imma din illum m'

għadiex Ғal Luqa. Is-Sindku semma li filkaż nagħtu ċans Ғmistax u nerġġu nitkellmu fuqha biex nilhqu naħsbu minn jisthoqqlu.

- 3.3 Is-Sindku semma li wara laqgħa li kellu mal-Periti tal-Infrastructure Malta huwa kien wasalu t-traffic Management li kienu qed jipproponu biex isir għall Wesgħet il-Vittmi tal-Gwerra. Huwa qal li se jaħtar lill-Kunsillier Camilleri u Caruana biex jaraw il-pjanta u jagħtu l-feedback minn naħa tagħhom. Huwa semma li fost l-oħrajn se jkun hemm bus shelter wieħed wara d-Dinitrol biex jaqdi l-eżigenzi ta' żewġ rotot u b' kollox ġol-area kollha se jkun hemm tnejn.
- 3.4 Is-Sindku saqsa lill-Kunsillier Caruana jekk huwa kienx irtira mill-qasam tal-ambjent. Huwa qal li qed jagħmel din il-mistoqsija peress li l-Kunsillier Aquilina kien tella post fuq il-paġna tiegħu lil dawk li kellhom bżonn il-kontenituri biex jpoġġu l-ħġieġ fihom.
- 3.5 Is-Segretarju semma li l-ewwel l-informazzjoni trid toħroġ mill-Kunsill u wara kwalunkwe Kunsillier jista jagħmel share ta' dik l-informazzjoni għax inkella nistgħu ma naqblux ma dak li jkun qed jintqal. Huwa qal li dan ma jstax jidħol fuq dekastru ta' Kunsillier ieħor.
- 3.6 Is-Sindku semma li huwa kien kiteb lill-Ministru fuq dan il-metodu, fejn dan kien irrispondieh li kien hemm targets li riedu jintlaħqu fejn jidħol rimi ta' skart riċiklabbli. Huwa qallu li l-ewwel irid jara mal-Kunsill x' qed isir billi kien hemm diversi persuni li ċemplu lis-Sindku biex jaraw x' qed jiġri meta ma kien hemm xejn finalizzat.
- 3.7 Is-Sindku qal li s-Segretarju biex nerġġu ninfurmaw lin-nies li għalkemm issa se nkunu qed nappellaw biex il-pubbliku jkun konformi mal-istruzzjonijiet tal-Wasteserv xorta se nkunu qed nżommu kuntatt biex dan il-metodu jipperfezzjona. Huwa qal li din għandha tinkiteb fuq Facebook u anki tirreferi biex minn irid jista juża l-BIS li hawn Ғal Luqa u Ғal Farruġ biex jarmi hemm.

4. TWEĠIBIET GĦALL MISTOQSIJET TAL-KUNSILLIERA

- 4.1 Il-Kunsillier Caruana qal li hemm bżonn nibgħatu l-ħaddiema biex inadddu fejn hemm l-istage u l-bus shelter ta' quddiem St. Vincent de Paule.
- 4.2 Il-Kunsillier Caruana saqsa x' jista jsir fuq il-parkings fejn hemm il-Beko, peress li qed idaħħlu l-karozzi mal-bankini. Is-Sindku qallu biex jiftiehm u jmorru jaraw eżattament x' inhi l-problema.
- 4.3 Il-Kunsillier Aquilina saqsa jekk kienx hemm xi aħbar fuq l-applikazzjoni LC Care. Is-Sindku semma li kien hemm xi queries li rrispondejnihom u qed nistennew l-andament tal-applikazzjoni tagħna.
- 4.4 Il-Kunsillier Aquilina saqsa x' kien ġara mill-bins li kien hemm fil-Pjazza peress li dawn tneħħew. Is-Sindku semma li huwa kien qed ikollu diversi rapporti fuqhom ta' ħmieġ u kien għalhekk li kellu jneħħihom biex jinqata dan l-abbuż.
- 4.5 Il-Kunsillier Caruana saqsa kif kienu għadhom ma sarux ir-road markings fi Triq id-9 t' April. Is-Segretarju semma li huwa baġat diversi emails fuq dan is-suġġett lis-Sur. Lawrence Darmanin. Is-Sindku semma li mid-dehra bħalissa kien qed ikollhom problema biex jagħmlu l-linji peress li anki huma stess kien talbu lill-Kunsill biex jekk jista jkun jagħmilhom hu.
- 4.6 Il-Kunsillier Aquilina saqsa għaliex hemm żewġ Unloading Bays fi Triq il-Karmnu u Triq ir-Rixtellu li jinsabu daqshekk viċin. Is-Sindku qal li dawn staqsejna fuqhom biex filkaż naraw liem l-aħjar jitheħha.
- 4.7 Il-Kunsilliera Massa saqsiet jekk konniex irċevejna xi komunikazzjoni dwar l-injection tal-influenza. Is-Sindku semma li s' issa ma smajna xejn għadna.

- 4.8 Il-Kunsilliera Magri qalet li kienet attendiet għall laqgħa tar-Reġjun u kienu ħabbru li se jkun hemm xi skema fuq is-CCTV għall dawk iż-żoni fejn isiru l-abbużi. Hija qalet ukoll li bħala Reġjun kien se jinħareġ tender għas servizz tal-Perit u servizzi oħra komuni fost il-Kunsilli. Rigward Festa Nar hija qalet li din kienet tħassret minħabba l-COVID.

5. XOGĦOLIJIET TAR-RESTAWR

- 5.1 Is-Sindku semma li kienu inġiebu l-istatwi ta' San Pietru u San Pawl li kien hemm iċ-Ċimiterju ta' San Tumas mill-Għassa tar-Raħal Ġdid. Huwa semma li dawn l-istatwi jinsabu miksura u jridu jiġu ir-restawrati. Huwa semma li kienu inġiebu żewġ kwotazzjoni; min kumpanija li tammonta madwar Euro 9,000 u mingħand individwu li tammonta għall Euro 5,000. Huwa qal li rridu nmorru għall aktar waħda vantaġġjuża. Il-Kunsilliera preżenti qablu b' mod unanimu għall din l-għażla.
- 5.2 Is-Sindku semma li kien hemm żewġ stimi għax xogħol tar-restawr tal-Istatwa tal-Kunċiżżjoni, stima ta' madwar Euro 19,000 u stima ta' madwar Euro 11,900. Huwa semma li dan kien proġett finanzjat minn fondi Ewropej u l-kuntrattur li tefa l-istima huwa l-istess wieħed li bħalissa kien qed jaħdem fuq ir-restawr tan-nieċ fejn bħala Kunsill diġà qed naraw kif dan jaħdem, ta' kwalità tajba ħafna. Huwa semma li għandna nagħzlu dan il-kuntrattur. Il-Kunsilliera preżenti qablu b' vot unanimu.

6. XOGĦOLIJIET TAL-LATRINA

- 6.1 Is-Sindku semma li hawnhekk kien hemm bżonn li jinbidel is-saqaf. Huwa qal li s' issa kellu kwotazzjoni waħda u jeħtieġ li jkun hemm kwotazzjonijiet oħra peress li din li kellna kienet għolja ħafna.

7. KUNSIDERAZZJONI U APPROVAZZJONI TAL-ISKEDA TAL-PAGAMENTI

- 9.1 Ma kienx hemm mistoqsijiet fuq pagamenti.

10. TMIEM TAL-LAQGĦA

- 10.1 Il-laqgħa ġiet fi tmiemha il-Ħamis 3 ta' Settembru 2020 fis-6.36 pm. Ma kienx hemm ġurnata proposta għall laqgħa li jmiss.

John Schembri
SINDKU

Michael Portelli, BA (Hons), MA CHM, MBA
SEGRETARJU EŻEKUTTIV